

1 ನೇ ಹೆಚ್ಚುವರಿ ವ್ಯವಹಾರ ನ್ಯಾಯಾಧೀಶರು ಮತ್ತು ಜೆಎಂಎಫ್‌ಸಿ ನ್ಯಾಯಾಲಯ, ಸಾಗರ

ಕ್ರಿಮಿನಲ್ ಮಿಸ್ ನಂಬರ್ 68-2019

ಪಿ.ಡಬ್ಲ್ಯೂ.-1,

ಪ್ರಮಾಣೀಕರಿಸಿದ ದಿನಾಂಕ:23.01.2026.

ಪಾಟೀ ಸವಾಲು:- ಎದುರುದಾರರ ಪರ ಶ್ರೀ ಕೆ.ಜಿ.ಆರ್. ವಕೀಲರಿಂದ

1. ನಾನು ಮತ್ತು ಎದುರುದಾರ ಪರಸ್ಪರ ಪ್ರೀತಿಸಿ ವಿವಾಹವಾದೆವು ಎಂದರೆ ಸರಿ. ಮದುವೆಯ ಸಮಯದಲ್ಲಿ ನಾನು ಮತ್ತು ಎದುರುದಾರ ಯಾವುದೇ ಉದ್ಯೋಗವನ್ನು ಮಾಡುತ್ತಿರಲಿಲ್ಲ. ಮದುವೆಗಾಗಿ ಎದುರುದಾರ ಆನಂದಪುರದ ಗಾರ್ಮೆಂಟ್ಸ್ ನಲ್ಲಿ ಕೆಲಸಕ್ಕೆ ಸೇರಿದರು ಎಂದರೆ ಸರಿ. ನಾನು ಮತ್ತು ಎದುರುದಾರ ಹತ್ತಿರದ ಸಂಬಂಧಿಗಳು ಎಂದರೆ ಸರಿ. ನನ್ನ ತಾಯಿ ಮತ್ತು ಎದುರುದಾರನ ತಾಯಿ ಖಾಸಾ ಅಕ್ಕ-ತಂಗಿಯರು ಎಂದರೆ ಸರಿ. ಮದುವೆಯಾದ ನಂತರ ನಾನು ಒತ್ತಾಯ ಪೂರ್ವಕವಾಗಿ ಎದುರುದಾರನಿಂದ ಬೇರೆ ಮನೆ ಮಾಡಿಸಿರುತ್ತೇನೆ ಎಂದರೆ ಸರಿಯಲ್ಲ.

2. ಮದುವೆಯ ನಂತರ ನಾನು ಸಹ ಆನಂದಪುರದ ಗಾರ್ಮೆಂಟ್ಸ್ ನಲ್ಲಿ ಕೆಲಸ ಮಾಡುತ್ತಿದ್ದೆ ಎಂದರೆ ಸರಿ. ಗಾರ್ಮೆಂಟ್ಸ್ ನವರೇ ನಮಗೆ ಆ ಸಮಯದಲ್ಲಿ ಮನೆಯನ್ನು ನೀಡಿದ್ದರು. ಆನಂದಪುರ ಸಿಟಿ ಅಲ್ಲ ಎಂದು ಸಿಟಿ ಯಲ್ಲಿ ನನಗೆ ಮನೆ ಬೇಕೆಂದು ಎದುರುದಾರನ ಮೇಲೆ ಒತ್ತಡ ತಂದು ಸಾಗರದಲ್ಲಿ ಮನೆ ಮಾಡಿರುವಂತೆ ಮಾಡಿರುತ್ತೇನೆ ಎಂದರೆ ಸರಿಯಲ್ಲ. ಆನಂದಪುರದಿಂದ ಸಾಗರದಲ್ಲಿ ಗಾರ್ಮೆಂಟ್ಸ್ ನವರೇ ನಮಗೆ ಮನೆ ಮಾಡಿಕೊಟ್ಟರು. ಗಾರ್ಮೆಂಟ್ಸ್ ನವರು ಮನೆ ಮಾಡಿ ಕೊಟ್ಟಿರುವುದಿಲ್ಲ, ನಾನು ಎದುರುದಾರನ ಮೇಲೆ ಒತ್ತಡ ತಂದು ಮನೆಗಳನ್ನು ಬದಲಾಯಿಸಿರುತ್ತೇನೆ ಎಂದರೆ ಸರಿಯಲ್ಲ. ನಾನು ನನ್ನ ಗಂಡನೊಂದಿಗೆ ಸರಿಯಾದ ರೀತಿಯಲ್ಲಿ ಜೀವನವನ್ನು ನಡೆಸದೇ ಅಸಹಕಾರವನ್ನು ತೋರಿಸಿರುತ್ತೇನೆ ಎಂದರೆ ಸರಿಯಲ್ಲ.

3. ಪ್ರತಿದಿನ ನಾನು ಎದುರುದಾರನೊಂದಿಗೆ ಜಗಳ ತೆಗೆದು ಕಿರಿಕಿರಿ ಮಾಡಿರುತ್ತೇನೆ ಎಂದರೆ ಸರಿಯಲ್ಲ. ಎದುರುದಾರನ ಕುಟುಂಬ ಸಂಪ್ರದಾಯಸ್ಥ ಕುಟುಂಬ ಎಂದರೆ ಸಾಕ್ಷಿಯು ನಾವಿಬ್ಬರೂ ಒಂದೇ ಕುಟುಂಬದವರು, ಸಂಪ್ರದಾಯಸ್ಥ ಕುಟುಂಬದವರು ಎಂದು ನುಡಿಯುತ್ತಾರೆ. ನಾನು ಎದುರುದಾರನ ತಂದೆ-ತಾಯಿಗೆ ಗೌರವ ಕೊಡದೇ ಎದುರು ಮಾತನಾಡುತ್ತಿದ್ದೆ ಎಂದರೆ ಸರಿಯಲ್ಲ.

ಎದುರುದಾರ ಪೂಜೆ ಮಾಡುವಾಗ ಪೂಜೆಯ ಸಾಮಾನುಗಳನ್ನು ಕಾಲಿನಿಂದ ಒದ್ದು, ಎದುರುದಾರನಿಗೆ ತೊಂದರೆ ನೀಡಿರುತ್ತೇನೆಂದರೆ ಸರಿಯಲ್ಲ. ಎದುರುದಾರನಿಗೆ ಹೇಳದೇ ತವರು ಮನೆಗೆ ಹೋಗುವುದನ್ನು ಮಾಡುತ್ತಿದ್ದೆ ಎಂದರೆ ಸರಿಯಲ್ಲ. ನಮ್ಮ ಕುಟುಂಬದಲ್ಲಿ ನಮ್ಮಿಬ್ಬರ ಸಂಸಾರವನ್ನು ಸರಿ ಮಾಡಲು ಪಂಚಾಯಿತಿ ಏರ್ಪಟ್ಟಿರುತ್ತದೆ ಎಂದರೆ ಸರಿ. ಪಂಚಾಯಿತಿಯಲ್ಲಿ ಪಂಚಾಯಿತಿದಾರರು ನನಗೆ ಬುದ್ಧಿವಾದ ಹೇಳಿದರು ಎಂದರೆ ಸರಿಯಲ್ಲ. ಪಂಚಾಯಿತಿದಾರರು ಬುದ್ಧಿ ಹೇಳಿದರೂ ಕೇಳದೇ ನಾನು ಎದುರುದಾರನನ್ನು ಬಿಟ್ಟು ಬೇರೆಡೆ ವಾಸ ಮಾಡಲು ಪ್ರಾರಂಭಿಸಿದೆ ಎಂದರೆ ಸರಿಯಲ್ಲ.

4. ನನ್ನ ಒತ್ತಡದಿಂದ ಎದುರುದಾರ ಮನೆಯನ್ನು ಕಟ್ಟಿಸಿದ ಎಂದರೆ ಸರಿಯಲ್ಲ. ಸ್ವಂತ ಮನೆಯಲ್ಲಿಯೂ ಸರಿಯಾದ ರೀತಿಯಲ್ಲಿ ಸಂಸಾರವನ್ನು ನಡೆಸದೇ ಎದುರುದಾರನಿಗೆ ಅವಾಚ್ಯ ಶಬ್ದಗಳಿಂದ ನಿಂದಿಸುವುದು, ಕಿರಿಕಿರಿ ಮಾಡುವುದನ್ನು ಮಾಡುತ್ತಿದ್ದೆ ಎಂದರೆ ಸರಿಯಲ್ಲ. 2003 ರಲ್ಲಿ ಎದುರುದಾರ ನನ್ನಿಂದ ವಿಚ್ಛೇದನವನ್ನು ಕೋರಿ ಅರ್ಜಿ ಸಲ್ಲಿಸಿದ್ದ ಎಂದರೆ ಸರಿ. ಸದರಿ ವಿಚ್ಛೇದನದ ಅರ್ಜಿ ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯದವರೆಗೂ ವಿಚಾರಣೆಗೆ ಹೋಗಿರುತ್ತದೆ ಎಂದರೆ ಸರಿ. ಎದುರುದಾರ ನನ್ನ ವಿರುದ್ಧ ವಿಚ್ಛೇದನ ಅರ್ಜಿಯನ್ನು ಸಲ್ಲಿಸಿದಾಗ ನಾನು ಆತನ ವಿರುದ್ಧ ಜೀವನಾಂಶವನ್ನು ಕೋರಿ 4 ಲಕ್ಷ ರೂಗಳ ಜೀವನಾಂಶವನ್ನು ಪಡೆದುಕೊಂಡಿದ್ದೆ ಎಂದರೆ ಸರಿಯಲ್ಲ. ಸಾಕ್ಷಿಯು ಮುಂದುವರೆದು ತಿಂಗಳಿಗೆ 3,000/- ರೂಗಳನ್ನು ಪಾವತಿಸಬೇಕೆಂದು ಆದೇಶವಾಗಿದ್ದು, ಆ ಪ್ರಕಾರ ನಾನು ಜೀವನಾಂಶವನ್ನು ಎದುರುದಾರನಿಂದ ಪಡೆದುಕೊಂಡಿರುತ್ತೇನೆಂದು ನುಡಿಯುತ್ತಾರೆ.

5. ನಾನು ಮೊದಲು ಜೀವನಾಂಶವನ್ನು ಕೋರಿ ಸಲ್ಲಿಸಿದ ಪ್ರಕರಣ ಸಂಖ್ಯೆ 58/2012 ರಲ್ಲಿ ನನ್ನ ಮತ್ತು ಎದುರುದಾರನ ವಿಚಾರಣೆ ಆಗಿರುತ್ತದೆ ಎಂದರೆ ಸರಿ. ನಾನು ಸದರಿ ಪ್ರಕರಣದಲ್ಲಿ ನಾನು ಸಿಬರ್ಡ್ ಮೋಟಾರ್ಸ್ ನಲ್ಲಿ ಕೆಲಸ ಮಾಡುತ್ತಿದ್ದೆ ಎಂದು ಹಾಗೂ ಸಾಗರದಲ್ಲಿ ವಾಸವಾಗಿದ್ದೆ ಎಂದು ಒಪ್ಪಿಕೊಂಡಿದ್ದೇನೆ ಎಂದರೆ ಸರಿ. ನಾನು ಮತ್ತು ಎದುರುದಾರ ಸಾಂಸರಿಕ ಜೀವನವನ್ನು ನಡೆಸದೇ ದೂರವಾಗಿ ಈಗ 25 ವರ್ಷಗಳಾಗಿರಬಹುದು. ನಾನು ಎದುರುದಾರನ ವಿರುದ್ಧ ಸಲ್ಲಿಸಿದ್ದ ವರದಕ್ಷಿಣೆ ಕಿರುಕುಳದ ದೂರು ಮತ್ತು ಹಲೆ ಮಾಡಿದ್ದಾರೆಂದು ಸಲ್ಲಿಸಿದ ಪ್ರಕರಣ, ಈ 2 ಪ್ರಕರಣಗಳಲ್ಲಿ ವಿಚಾರಣೆಯಾಗಿ ಆರೋಪ ಸಾಬೀತಾಗದೇ ಎದುರುದಾರ ನಿರಪರಾಧಿ ಎಂದು ಬಿಡುಗಡೆಯಾಗಿರುತ್ತಾನೆ ಎಂದರೆ ಸರಿ.

6. ವಿದ್ಯುತ್ ಅನ್ನು ತೆಗೆಯಬಾರದು ಎಂದು ಎದುರುದಾರನ ವಿರುದ್ಧ ನಾನು ಸಲ್ಲಿಸಿದ ಸಿವಿಲ್ ದಾವೆ ವಜಾಗೊಂಡಿರುತ್ತದೆ ಎಂದರೆ ಸರಿ. ಸದರಿ ದಾವೆಯ ವಿರುದ್ಧ ನಾನು ಸಲ್ಲಿಸಿದ ಮೇಲ್ಮನವಿಯೂ ಸಹ ವಜಾಗೊಂಡಿರುತ್ತದೆ ಎಂದರೆ ಸರಿ. ಎದುರುದಾರ ನನ್ನ ವಿರುದ್ಧ ಪ್ರಸ್ತುತ ವಿವಾಹ ವಿಚ್ಛೇದನವನ್ನು ಕೋರಿ ಸಲ್ಲಿಸಿರುವ ಎಂ.ಸಿ.69/2021 ಪ್ರಕರಣವು ವಿಚಾರಣೆಯ ಹಂತದಲ್ಲಿದ್ದು ಎಂದರೆ ಸರಿ. ಸದರಿ ಪ್ರಕರಣದಲ್ಲಿ ನಾನು ನನ್ನ ತಕರಾರನ್ನು ಸಲ್ಲಿಸಿರುತ್ತೇನೆ ಎಂದರೆ ಸರಿ. ನಾನು ಎದುರುದಾರನ ವಿರುದ್ಧ ಸುಳ್ಳಾದ ಪ್ರಕರಣಗಳನ್ನು ದಾಖಲು ಮಾಡಿರುತ್ತೇನೆ ಎಂದರೆ ಸರಿಯಲ್ಲ. ಪ್ರತಿ ವರ್ಷ ಅಡಿಕೆ ಕೊಯ್ಲಿನ ಸಮಯದಲ್ಲಿ ಎದುರುದಾರನಿಗೆ ಕಿರುಕುಳ ನೀಡಿರುತ್ತೇನೆ ಎಂದರೆ ಸರಿಯಲ್ಲ. ನಾನು ಎದುರುದಾರನ ವಿರುದ್ಧ ಸುಳ್ಳು ಪ್ರಕರಣಗಳನ್ನು ದಾಖಲಿಸಿ ಕಿರುಕುಳ ನೀಡಿರುತ್ತೇನೆ ಎಂದರೆ ಸರಿಯಲ್ಲ.

7. ಎದುರುದಾರ ನನ್ನನ್ನು ಎಂದಿಗೂ ಸಹ ನಿರ್ಲಕ್ಷಿಸಿಲ್ಲ ಮತ್ತು ಕಿರುಕುಳ ನೀಡಿಲ್ಲ ಎಂದರೆ ಸರಿಯಲ್ಲ. ಸಿ.ಮಿಸ್. 58/2012 ರ ಮಧ್ಯಂತರ ಆದೇಶದ ಪ್ರಕಾರ ಎದುರುದಾರ ಈವರೆಗೂ ನಿರಂತರವಾಗಿ ನನಗೆ ಜೀವನಾಂಶವನ್ನು ಪಾವತಿಸುತ್ತಿರುತ್ತಾರೆ ಎಂದರೆ ಸರಿ. ಸಾಕ್ಷಿಯು ಮುಂದುವರೆದು ಆ ಹಣ ಜೀವನವನ್ನು ನಡೆಸಲು ಸಾಕಾಗುತ್ತಿಲ್ಲ ಎಂದು ನುಡಿಯುತ್ತಾರೆ. ದಿಂಡಿನ ಕಾರು ಮತ್ತು ಹಿರೇಮನೆ ಗ್ರಾಮಗಳಲ್ಲಿ ಮಳೆಗಾಲದಲ್ಲಿ ಹೆಚ್ಚಾದ ಮಳೆ ಆಗುತ್ತದೆ ಎಂದರೆ ಸರಿಯಲ್ಲ. ಆ ಗ್ರಾಮಗಳಲ್ಲಿ ಮಳೆ ಜಾಸ್ತಿ ಇರುವ ಕಾರಣ ಭಾಗಾಯ್ತು ಜಮೀನಿನ ಬೆಳೆ ಸರಿಯಾಗಿ ಆಗುವುದಿಲ್ಲ, ಕೊಳೆ ರೋಗ ಬರುತ್ತದೆ ಎಂದರೆ ಸರಿಯಲ್ಲ. ನಿಪಿ 3 ರಲ್ಲಿರುವ ಸ್ವತ್ತನ್ನು ಎದುರುದಾರ ಸಾಗುವಳಿ ಮಾಡುತ್ತಿಲ್ಲ ಎಂದರೆ ಸರಿಯಲ್ಲ. ನಿಪಿ 3 ರಲ್ಲಿ ಶುಂಠಿ ಬೆಳೆಯ ನಮೂದನೆ ಇರುವುದಿಲ್ಲ. ಸಾಕ್ಷಿಯು ಮುಂದುವರೆದು ಸದರಿ ಜಮೀನನ್ನು ಭೋಗ್ಯಕ್ಕೆ ಕೊಟ್ಟಿರುತ್ತಾರೆಂದು ನುಡಿಯುತ್ತಾರೆ, ನಾರಾಯಣಪ್ಪ ಮತ್ತು ಕುಮಾರ ಎಂಬುವವರಿಗೆ ಭೋಗ್ಯಕ್ಕೆ ನೀಡಲಾಗಿರುತ್ತದೆ, ಎಷ್ಟು ಹಣಕ್ಕೆ ಎಂದು ನನಗೆ ಗೊತ್ತಿಲ್ಲ, ಅದಕ್ಕೆ ಸಂಬಂಧಿಸಿದ ದಾಖಲೆ ಇರುವುದಿಲ್ಲ ಎಂದು ನುಡಿಯುತ್ತಾರೆ.

8. ಎದುರುದಾರನಿಗೆ 30 ಗುಂಟೆ ಭಾಗಾಯ್ತು ಜಮೀನು ಮಾತ್ರ ಇರುತ್ತದೆ ಎಂದರೆ ಸರಿ. ಖರ್ಚು ಎಲ್ಲಾ ಕಳೆದು 50,000/- ರೂಗಳ ಆದಾಯ ಮಾತ್ರ ವರ್ಷಕ್ಕೆ ಬರುತ್ತದೆ ಎಂದರೆ ಸರಿಯಲ್ಲ.

4 ಎಕರೆ ಖುಷ್ಕಿ ಜಮೀನು ಎದುರುದಾರನ ಹೆಸರಿಗೆ ಇಲ್ಲ ಎಂದರೆ ಸಾಕ್ಷಿಯು ನನಗೆ ಮತ್ತು ನನ್ನ ಮಗಳಿಗೆ ಯಾವುದೇ ಆಸ್ತಿ ಸಿಗಬಾರದು ಎಂದು ಎದುರುದಾರ ದಾಖಲೆಗಳನ್ನು ಮಾಡಿರುತ್ತಾರೆ ಎಂದು ನುಡಿಯುತ್ತಾರೆ. ನನ್ನ ಮಾವ ಲಕ್ಷ್ಮಣಪ್ಪ 2023 ರಲ್ಲಿ ಮೃತಪಟ್ಟರು. ಎದುರುದಾರನಿಗೆ ನಾನು ಹೇಳುವಷ್ಟು ಹೆಚ್ಚಿನ ಆದಾಯ ಇರುವುದಿಲ್ಲ ಎಂದರೆ ಸರಿಯಲ್ಲ. ನಾನು ಸಾಕಷ್ಟು ಕಡೆ ಕೆಲಸ ಮಾಡಿ ಸಾಕಷ್ಟು ರೇವಣಿ ಹಣವನ್ನು ಇಟ್ಟುಕೊಂಡಿದ್ದೇನೆ ಎಂದರೆ ಸರಿಯಲ್ಲ. ನಾನು ಪಿ.ಯು.ಸಿ. ವರೆಗೆ ವಿದ್ಯಾಭ್ಯಾಸ ಮಾಡಿರುತ್ತೇನೆ. ನನಗೆ ದುಡಿಯುವ ಸಾಮರ್ಥ್ಯ ಇದೆ ಎಂದರೆ ಸರಿಯಲ್ಲ. ನಾನು ಮಾನಸಿಕ ಕಿರುಕುಳವನ್ನು ನೀಡಿದ ಕಾರಣ ಎದುರುದಾರನಿಗೆ ದೈಹಿಕ ಸಾಮರ್ಥ್ಯವೇ ಕಡಿಮೆಯಾಗಿರುತ್ತದೆ ಎಂದರೆ ಸರಿಯಲ್ಲ. ನಾನು ಎದುರುದಾರನಿಂದ ಯಾವುದೇ ಜೀವನಾಂಶವನ್ನು ಪಡೆಯಲು ಅರ್ಹಳಲ್ಲ ಎಂದರೆ ಸರಿಯಲ್ಲ. ನಾನು ಕೇಳಿರುವಷ್ಟು ಜೀವನಾಂಶವನ್ನು ನೀಡಲು ಎದುರುದಾರನಿಗೆ ಆರ್ಥಿಕ ಸಾಮರ್ಥ್ಯವೇ ಇಲ್ಲ ಎಂದರೆ ಸರಿಯಲ್ಲ. ಐಷರಾಮಿ ಜೀವನವನ್ನು ನಡೆಸಲು ಹೆಚ್ಚಾದ ಹಣವನ್ನು ತೆಗೆದುಕೊಳ್ಳುವ ಸಲುವಾಗಿ ನಾನು ಈ ಪ್ರಕರಣವನ್ನು ಎದುರುದಾರನ ವಿರುದ್ಧ ಸಲ್ಲಿಸಿದ್ದೇನೆ ಎಂದರೆ ಸರಿಯಲ್ಲ. ಎದುರುದಾರ ಸಾಲ ಮಾಡಿ ಜೀವನ ಮಾಡುತ್ತಿದ್ದಾನೆ ಎಂದರೆ ಸರಿಯಲ್ಲ. ನಾನು ಸುಳ್ಳು ಅರ್ಜಿಯನ್ನು ಸಲ್ಲಿಸಿ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ರೀತ್ಯಾ ಗಣಕೀಕರಿಸಲಾಯ್ತು)

ಓದಿ ಹೇಳಿ ಕೇಳಿ ಸರಿ ಇದೆ

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ., ಸಾಗರ.